



Врз основа на член 114, а во врска со член 37 став 6 од Законот за високото образование (Службен весник на Република Македонија број 82/2018), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019) и член 44 од Статутот на Градежниот факултет во состав на Универзитетот „Св. Кирил и Методиј“ во Скопје (Универзитетски гласник бр. 441/2019), деканот на Факултетот на ден 03.12.2021 година, ја донесе следната

Универзитет „Св. Кирил и Методиј“ во Скопје
Градежен факултет Скопје
14-03/780-1
Бр.
03-12-20 21 год.

ОДЛУКА

за распишување на избори за претседател и членови на факултетското студентско собрание на Градежниот факултет Скопје

Член 1

Се распишуваат избори за претседател и 24 (дваесетичетири) членови на факултетското студентско собрание на Градежниот факултет Скопје.

Член 2

Изборите за претседател и членови на факултетското студентско собрание ќе се одржат со тајно гласање на ден 22.12.2021 година (среда) во влезниот хол на Факултетот, во период од 12 до 14 часот.

При спроведување на изборите треба да се почитуваат сите мерки за заштита од COVID-19.

Член 3

Се именува изборна комисија за спроведување на изборите за претседател и членови на факултетското студентско собрание на Градежниот во следниот состав:

1. Проф. д-р Маријана Лазаревска
2. Проф. д-р Златко Зафировски
3. Студент Миа Додевска
4. Студент Јована Кузевска
5. Студент Кире Ачкоски

Комисијата од став 1 на овој член избира избирачки одбори/поткомисии составени од двајца студенти и еден наставник, односно соработник за спроведување на изборите.

Член 4

Изборната комисија од член 3 на оваа одлука:

- ја спроведува изборната постапка;
- донесува одлука со која констатира дека предложените кандидати ги исполнуваат, односно не ги исполнуваат условите да бидат предложени за членови во факултетското студентско собрание. Во одлуката се наведува личното име на кандидатот, дали е запишан во семестарот, односно во годината кога се вршат



- изборите, студиската година, студиската програма и сл. Одлуката од комисијата е конечна;
- ги утврдува резултатите од гласањето;
 - составува записник за резултатите од гласањето на факултетот и за крајниот резултат;
 - врши други работи со цел спроведување на изборите.

Изборната комисија донесува Упатство со кое се утврдува нејзината работа, го утврдува изгледот на гласачкото ливче, утврдува образец на записник, начинот на гласање и пребројување на гласовите, резултатот од гласањето, известувања, записници и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

Упатството се објавува на веб-страницата на Факултетот, најдоцна 7 дена пред одржување на изборите заедно со Одлуката со која се констатира дали предложените кандидати ги исполнуваат, односно не ги исполнуваат условите.

Член 5

Се задолжува изборната комисија од член 3 на оваа Одлука изборите за претседател и членови на факултетското студентско собрание на Градежниот факултет да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на Градежниот факултет.

Член 6

Право да избираат и да бидат избрани за членови на факултетското студентско собрание имаат сите студенти на факултетот, кои се запишани на студии во учебната 2020/2021 година.

За Претседател на факултетското студентско собрание може да биде избран редовен студент на Факултетот кој ги положил сите испити заклучно со трет семестар.

За избран претседател и членови на факултетското студентско собрание се смета/сметаат кандидатот/кандидатите кои добиле мнозинство гласови од студентите кои гласале, со мандат од една година, со право на уште еден избор.

Член 9

Оваа одлука влегува во сила со денот на донесувањето, а задолжително да се објави на веб страната на факултетот и да се достави поединечно до сите студенти на нивните маил адреси.



Декан,

Проф. д-р Златко Србиноски